

प्रभु परिवार- सर्वश्रेष्ठ परिवार

आज बापदादाले आफ्ना श्रेष्ठ ब्राह्मण परिवारलाई हेरिरहनु भएको छ। ब्राह्मण परिवार कति श्रेष्ठ परिवार हो। यसलाई सबैले राम्रो सँग जानेका छौ? बापदादाले सबै भन्दा पहिला परिवारको प्यारो सम्बन्धमा ल्याउनु भयो। केवल श्रेष्ठ आत्मा हौ, यो ज्ञान मात्र दिनु भएन, श्रेष्ठ आत्मा बच्चा पनि हौ- यो बताउनु भयो। त्यसैले बाबा र बच्चाको सम्बन्धमा ल्याउनु भयो। जुन सम्बन्धमा आउनाले आपसमा पनि पवित्र सम्बन्ध, भाइ-बहिनीको भयो। जहाँ बापदादा र भाइ बहिनीको सम्बन्ध भयो अनि के भयो? प्रभु परिवार। कहिल्यै स्वप्नमा पनि यस्तो भाग्य सोचेका थियौ- साकार रूपमा सीधै प्रभु परिवारमा हकदार बनेर वर्साको अधिकारी बनौंला? हकदार बन्नु सबै भन्दा श्रेष्ठ भाग्य हो। कहिल्यै सोचेका थियौ- स्वयं बाबाले, हामी बच्चाहरूको लागि, हामी समान साकार रूपधारी बनेर, बाबा र बच्चाको अथवा सर्व सम्बन्धको अनुभव गराउनु होला? साकार रूपमा प्रभु पालना लिउँला, यो कहिल्यै संकल्पमा पनि थिएन। तर अहिले अनुभव गरिरहेका छौ नि! यो सबै अनुभव गर्ने भाग्य तब प्राप्त भयो, जब प्रभु परिवारको बन्यौ। त्यसैले कति उच्च परिवारका अधिकारी बच्चा बन्यौ? कति पवित्र पालनामा पालिएका छौ! कस्तो अलौकिक प्राप्तिहरूको झुलामा झुलिरहेका छौ? यो सबै अनुभव गछौं नि? परिवार बदलियो। युग बदलियो। धर्म, कर्म सबै बदलियो। युग परिवर्तन भएकोले दुःखको संसार देखि सुखको संसारमा आयौ। साधारण आत्माबाट पुरुषोत्तम बन्यौ। ६३ जन्म फोहोरमा रह्यौ र अहिले फोहोरमा कमल बन्यौ। प्रभु परिवारमा आउनु अर्थात् जन्म-जन्मान्तरको लागि भाग्यका रेखाहरू श्रेष्ठ बन्नु। प्रभु परिवार, परिवार अर्थात् वार (आक्रमण) देखि पर भयौ। कहिल्यै पनि प्रभु बच्चाहरू माथि वार हुन सक्दैन। प्रभु परिवारको बन्यौ, सदाको लागि सर्व प्राप्तिहरूको भण्डार भरपुर भयो। यस्ता मास्टर सर्वशक्तिमान बन्यौ जुन प्रकृतिले पनि तिमी प्रभु बच्चाहरूको दासी बनेर सेवा गरोस्? प्रकृतिले तिमी प्रभु परिवारलाई श्रेष्ठ सम्झिएर तिमीहरू माथि जन्म-जन्मान्तरको लागि चँवर (पंखा) झुलाइरहन्छ। श्रेष्ठ आत्माहरूको स्वागतमा, सम्मानमा चँवर झुलाउँछन् नि। प्रकृतिले सदाकालको लागि सम्मान दिइरहन्छ। प्रभु परिवार सँग अहिले पनि सर्व आत्माहरूको स्नेह छ। त्यही स्नेहको आधारमा अहिले सम्म गायन र पूजन गरिरहेका छन्। प्रभु परिवारको चरित्रको अहिले पनि कति ठूलो यादगार शास्त्र भागवत, प्यारले सुन्छन् र सुनाउँछन्। प्रभु परिवारका शिक्षक र ईश्वरीय विद्यार्थी जीवनको, पढाइको यादगार शास्त्र गीता कति पवित्रताले विधिपूर्वक सुन्छन् र सुनाउँछन्। प्रभु परिवारको यादगार, आकाशका सूर्य, चन्द्रमालाई भाग्यशाली सिताराहरूको रूपमा मान्छन् र पूज्दछन्। प्रभु परिवार बाबाको दिलतख्त नशीन बन्छन्, यस्तो तख्त सिवाए प्रभु परिवार, अरू कसैलाई पनि प्राप्त हुन सक्दैन। प्रभु परिवारको यही विशेषता हो। जति पनि बच्चाहरू छन् सबै बच्चाहरू तख्तनशीन बन्छन्। अरू कुनै पनि राज्य परिवारमा सबै बच्चाहरू तख्तनशीन हुँदैनन्। तर प्रभुका बच्चाहरू सबै अधिकारी हुन्छन्। यति श्रेष्ठ र ठूलो तख्त सारा कल्पमा देखेका छौ, जसमा सबै समाहित हुन सक्नु? प्रभु परिवार यस्तो परिवार हो जहाँ सबै स्वराज्य अधिकारी हुन्छन्। सबै राजा बन्छन्। जन्म लिँदा नै स्वराज्यको तिलक बापदादाले सबै बच्चाहरूलाई दिनुहुन्छ। प्रजा तिलक दिनुहुन्छ, राज्य तिलक दिनुहुन्छ। महिमा पनि राज्य

२०७५ आषाढ १७ आइतबार १-०७-२०१८ ओम् शान्ति “अव्यक्त-बापदादा” रिभाइज १४-१२-८३ मधुबन

तिलकको छ नि। राज-तिलक दिवस विशेष मनाउने गरिन्छ। तिमीहरू सबैले आफ्नो राज्य तिलक दिवस मनायौ वा अब मनाउने हो? मनायौ हैन? खुशीको निशानी, भाग्यको निशानी, संकट दुर भएको निशानी, तिलक हुन्छ। जब कोही कुनै कार्यमा जान्छन्, कार्य सफल होस्— त्यसको लागि परिवारकाले तिलक लगाएर पठाउँछन्। तिमीहरू सबैले त तिलक लगाएका छौ नि। तिलकधारी, तख्तधारी, विश्व-कल्याणको ताजधारी बनेका छौ हैन? भविष्यको ताज र तिलक यही जन्मको प्राप्तिको प्रालब्ध हो। विशेष प्राप्तिको समय वा प्राप्तिहरूको खानी प्राप्त हुने समय अहिले हो। अहिले भएन भने भविष्य प्रालब्ध पनि हुँदैन। यही जीवनको गायन हो दाताका बच्चाहरूलाई, वरदाताका बच्चाहरूलाई अप्राप्त छैन कुनै वस्तु। भविष्यमा फेरि पनि एउटा अप्राप्ति त हुन्छ नि। बाबा सँग मिलन त हुँदैन। त्यसैले सर्व प्राप्तिहरूको जीवन नै ईश्वरीय परिवार हो। यस्तो परिवारमा आइपुगेका छौ। सम्झन्छौ नि— यस्तो उंच परिवारका हौं। जसको महिमा गन्यो भने अनेक रात बित्दछ। हेर भक्तहरूले कीर्तन गाउँदा-गाउँदा कति दिन र रात बित्दछ। अहिले पनि गाइरहेका छन्। त्यसैले यस्तो नशा र खुशी सदा रहन्छ? म को हुँ? यो ज्ञान सदा याद रहन्छ? विस्मृति-स्मृतिको चक्करमा त आउँदैनौ? चक्करबाट त छुट्यौ हैन? स्वदर्शन चक्रधारी बन्नु अर्थात् अनेक हदका चक्करहरूबाट छुट्नु। यस्तो बनेका छौ? सबै स्वदर्शन चक्रधारी हौ। मास्टर हौ नि! मास्टरले सबै जान्दछ। सदा अमृतबेला म को हुँ— यो स्मृतिमा राख्यौ भने सदा समर्थ रहन्छौ। अच्छा!

बापदादाले बेहदको परिवारलाई हेरिरहनु भएको छ। बेहदका बाबाले बेहद परिवारलाई बेहदको याद-प्यार दिनुहुन्छ।

सदा श्रेष्ठ परिवारको नशामा रहने प्रभु परिवारको महत्त्वलाई जानेर महान बन्ने, सर्व प्राप्तिहरूको भण्डार श्रेष्ठ राज्य भाग्य प्राप्त गर्ने प्रभु रत्नहरूलाई याद-प्यार एवं नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

(ग्यानाका अंकल र आंटी सँग) सेवाधारी बच्चाहरूलाई बापदादाले मिलनको साथै स्वागत गरिरहनु भएको छ। जति पल-पल याद गर्दै आएका छौ त्यसको बदलामा बापदादाले नयनमा समाहित हुने बच्चाहरूलाई स्वागत गरिरहनु भएको छ। एक बाबाको गुण गाउने बच्चाहरूलाई देखेर बापदादाले पनि बच्चाहरूको विशेषताको गुण गाउनुहुन्छ। निशदिन, निशपल, गीत गाइरहन्छौ नि। जब बच्चाहरूले गीत गाउँछन् तब बाबाले के गर्ने? जब कसैले राम्रो गीत गाउँछ तब सुन्नेले के गर्छन्? नचाहेर पनि नाँचन थाल्छन्। चाहे नाँचन आओस्, नआओस् बस्दा-बस्दै पनि नाँचन लाग्छन्। त्यसैले बच्चाहरूले जब स्नेहको गीत गाउन थाल्छन् तब बापदादा पनि खुशीमा नाँच्नु हुन्छ नि। त्यसैले शंकर नृत्य धेरै प्रख्यात छ। सेवा पनि नाँच्नु हो। जुन समयमा सेवा गर्छौ त्यस समयमा मनले के गर्छ? नाँच्छ नि। त्यसैले सेवा गर्नु पनि नाँच्नु नै हो। अच्छा—

बापदादाले सदा बच्चाहरूको विशेष विशेषतालाई हेर्नुहुन्छ। जन्मिँदै विशेष ३ तिलक बापदादाद्वारा मिलेको छ। कुनचाहिँ? ताज, तख्त त छन् नै तर ३ तिलक विशेष छन्। एउटा स्वराज्यको तिलक त

२०७५ आषाढ १७ आइतबार १-०७-२०१८ ओम् शान्ति “अव्यक्त-बापदादा” रिभाइज १४-१२-८३ मधुबन मिलेको छ नै। दोस्रो जन्मिनासाथ सेवाधारी को तिलक मिल्यो। दोस्रो, जन्मिनासाथ सर्व परिवारको, बापदादाको स्नेही र सहयोगीपनको तिलक। तीनै तिलक जन्मिनासाथ मिल्यो नि। त्यसैले त्रिमूर्ति तिलकधारी भयो। यस्तो विशेष सेवाधारी सदा आफूलाई सम्झन्छौ? अनेक आत्माहरूलाई उमंग-उत्साह दिलाउन निमित्त बन्ने सेवा ड्रामामा मिलेको छ। जति बच्चाहरूले बाबालाई याद गर्छन्, त्यति बाबाले पनि याद गर्नुहुन्छ। सबैभन्दा बढी अखण्ड अविनाशी बाबाको याद छ। बच्चाहरू अरू कार्यमा पनि व्यस्त हुन्छन् तर बाबाको त काम नै यही हो। अमृतबेला देखि लिएर सबैलाई जगाउने काम सुरु गर्नुहुन्छ। हेर कति बच्चाहरूलाई जगाउन पर्छ र फेरि देश-विदेशमा, एकै ठाँउमा पनि होइन। फेरि पनि बच्चाहरूले सोध्छन् सारा दिन के गर्नुहुन्छ?

बच्चाहरू पछि फेरि भक्तहरूलाई गर्नुहुन्छ, फेरि वैज्ञानिकहरूलाई प्रेरणा दिनुहुन्छ। सबै बच्चाहरूको रेखदेख त गर्न पन्यो। चाहे ज्ञानी हुन्, चाहे अज्ञानी हुन् तर कुनै प्रकारले सहयोगी त छन् नि। कति प्रकारका बच्चाहरूको सेवा छ। सबै भन्दा धेरै व्यस्त को छ? केवल अन्तर यो छ, शरीरको बन्धन छैन। अब केही समय त तिमीहरू पनि बाबा समान बन्छौ नै। मूलवतनमा रहन्छौ। यो पनि आशा सबैको पूरा हुन्छ। अच्छा।

मधुबन निवासीहरू सँग- मधुबन निवासीहरूको महिमा त थाहा नै छ। जुन मधुबनको महिमा हो त्यही मधुबन निवासीहरूको महिमा हो। हरपल समीप साकारमा रहनु- यो भन्दा ठूलो भाग्य अरू के हुन सक्छ? द्वारमा बसेका छौ, घरमा बसेका छौ, दिलमा बसेका छौ। मधुबन निवासीहरूलाई मेहनत गर्ने आवश्यकता छैन, योग लगाउने आवश्यकता छ र? योग लागि नै रहेको हुन्छ। लागेकोलाई लगाउन आवश्यक पर्दैन। स्वतः योगी, निरन्तर योगी। जस्तै ट्रेनमा इञ्जन लागेको छ र सबै डिब्बाहरू लिकमा छन् भने स्वतः चलिरहन्छ, चलाइरहनु पर्दैन। त्यस्तै तिमीहरू पनि मधुबनको लिकमा छौ, इञ्जन लागेको छ त्यसैले स्वतः चलिरहन्छौ। मधुबन निवासी अर्थात् मायाजीत। माया आउने कोसिस गर्छ तर जो बाबाको आकर्षणमा रहन्छन् उनीहरू सदा मायाजीत रहन्छन्। मायाको कोसिस परबाटै समाप्त हुन्छ। सेवा त सबैले धेरै राम्रो गर्छौं। सेवाको लागि एउटा नमुना हौ। कसैले कहीं पनि चारैतिर सेवामा अलिकति पनि तलमाथि गरे भने सबैले मधुबनवालाको नै दृष्टान्त दिन्छन्। मधुबनमा कति अथक सेवा प्यारले घर सम्झेर गर्छन्, यो सबैले मानेका छन्। जसरी सेवामा सबै नम्बरवन छौ, १०० नम्बर लिएका छौ, त्यस्तै सबै विषयमा पनि १०० नम्बर चाहिन्छ। तिमीहरूले बोर्डमा लेख्छौ नि- स्वास्थ्य, धन, खुशी तीनै मिल्छ। त्यस्तै यहाँ पनि सबै विषयमा नम्बर चाहिन्छ। सबै भन्दा धेरै सुन्छन् मधुबन निवासीले। सबै भन्दा पहिला ताजा माल त मधुबन निवासीले खान्छन्। अरूले त आफ्नो पालोमा एक पटक मात्र विशेष ब्रह्मा भोजन खान्छन्। तिमीहरूले त सदा खान्छौ। सूक्ष्म भोजन, स्थूल भोजन सबै ताजा मिल्छ। अच्छा।

नयाँ तयारी के गरिरहेका छौ? घरलाई त राम्रो सँग प्यारले सजाइरहेका छौ? मधुबनको यो विशेषता छ, हरेक पटक कुनै न कुनै नयाँ थपिन्छ। जसरी स्थूलमा नवीनता देख्छन्, त्यस्तै चैतन्यमा पनि हरेक पटक

२०७५ आषाढ १७ आइतबार १-०७-२०१८ ओम् शान्ति “अव्यक्त-बापदादा” रिभाइज १४-१२-८३ मधुबन नवीनता देखेर वर्णन गरून्— यस पटक विशेष मधुबनमा यो प्राप्तिको लहर देखियो। किसिम-किसिमका लहरहरू छन् नि। कहिले विशेष आनन्दको लहर होस्, कहिले प्यारको, कहिले ज्ञानका विशेषताहरूको.... हरेकलाई यही लहर देखियोस्। जसरी सागरको लहरमा कोही जाँदा लहराउनु पर्छ, नत्र डुब्छन्। त्यसैले यी लहरहरू स्पष्ट देखियोस्। यस भेलामा विशेष के गछौं? भि. आई. पिज आउँछन्, पत्रकारहरू आउँछन्, छलफल हुन्छ, यो त हुन्छ, तर तिमीहरू सबैले विशेष के गछौं? जसरी स्थूल दिलवाडा छ त्यसको विशेषता के हो? हरेक कोठाका डिजाइन अलग-अलग किसिमका छन्। हरेक कोठाको आ-आफ्नो विशेषता छ। त्यसैले त्यो मन्दिर सबै मन्दिरहरू भन्दा बेग्लै छ। मूर्तिहरू त अरूमा पनि हुन्छन् तर यस मन्दिरमा जहाँ जाऊ त्यहाँ विशेष कारिगरी छ। त्यसरी नै चैतन्य दिलवाडा मन्दिरमा पनि हरेक मूर्तिको विशेषता आ-आफ्नो देखियोस्। जसलाई देखे पनि एउटाको अगाडि अर्को विशेष विशेषता भएको देखियोस्। जसरी त्यहाँ भन्छन्— कमाल छ बनाउनेवालाको। त्यसरी नै यहाँ पनि एक-एकको विशेषताको कमाल वर्णन गरून्। तिमीहरूले यस कुराको मिटिङ्ग गर। कुनै ठूलो कुरा छैन, गर्न सक्छौ। जसरी सत्ययुगमा देवताहरूले केवल निमित्त मात्र शिक्षकद्वारा अलिकति सुन्छन् तर स्मृति एकदम तेज हुन्छ, याद गर्ने मेहनत गर्नु पर्दैन। मानौं सुनिसकेको हो, त्यो केवल ताजा भएको लाग्छ। मधुबन निवासीको लागि भइसकेको छ। केवल अलिकति दृढ संकल्पको इशारा होस्, पुग्यो। संकल्प पनि धेरै राम्रा-राम्रा गछौं तर त्यसमा दृढतालाई बारम्बार ध्यान दिने गर। अच्छा!

वरदान:- दिलाराम बाबाको यादद्वारा तीनै काललाई राम्रो बनाउने इच्छा मुक्त भव

जुन बच्चाको दिलमा एक दिलाराम बाबाको याद हुन्छ, उसले सदा वाह वाहको गीत गाइरहन्छ। उसको मनमा स्वप्नमा पनि “हाय” शब्द निक्लन सक्दैन किनकि जे भयो त्यो पनि वाह, जे भइरहेको छ त्यो पनि वाह र जे हुनु छ त्यो पनि वाह। तीनै काल वाह-वाह अर्थात् अच्छा भन्दा पनि अच्छा। जहाँ सबै अच्छा हुन्छ त्यहाँ कुनै इच्छा उत्पन्न हुन सक्दैन किनकि अच्छा तब भनिन्छ जब सबै प्राप्ति हुन्छ। प्राप्ति सम्पन्न बन्नु नै इच्छा मुक्त बन्नु हो।

स्लोगन:- संस्कारलाई यस्तो शीतल बनाऊ, जसले गर्दा कुनै जोश वा रोबको संस्कार प्रकट नै नहोस्।